

|| śrī ||

atha śrī trivikramapaṇḍitācāryasuta śrī

nārāyaṇapaṇḍitācāryaviracitaḥ

|| śrī madhvavijayaḥ ||

14. caturdaśaḥ sargaḥ

parivṛdhaghanasaṃghe rājasimhorjaśaktyā

tyajati malinabhāvaṃ nīrasatvānnikāmam |

sphuṭamudayati tejasvyujjvale madhvabhānau

sujanajalajakāṃtyai viśvamāsīnmanojam || 14.1 ||

kṛtamapakṛtamāryaiḥ kṣamyatāṃ kṣāṃtibhūṣaiḥ

iti mṛdu vadatāṃ ca prārthanābhiḥ prabhūṇām |

apahr̥tamapareṣāṃ maṃtrato graṃthajātaṃ

daśahṛdayaniyogādagrahīcchaṃkarāryaḥ || 14.2 ||

parivṛtamavanamrairgrāmaṇīgrāmyapūrvaiḥ

avanatamurucetaḥpādapārśve nṛsimham |

sahajavijayato:'yugvikramāryaḥ prasannaḥ

kavikulatilako:'sāvāśiṣā:'toṣayattam || 14.3 ||

upacarati nitāṃtaṃ haṃta pauraṃdarī dhūḥ 1

dyusadasi bhajato yaṃ durlabhā dabhrabhāgyaiḥ |

diśatu sa paramāgryānaṃdatīrthāṃghrireṇuḥ

dharaṇidhara sukhaṃ te saṃtataṃ svāṃtareti || 14.4 ||

anatiparicitasyāpyasya so:'yaṃ kavīṃdro

guṇarasamatigūḍhaṃ jātavānityacitram |

madhu madhukararājo niṣpatan pauṣpamāptuṃ

nanu paricayahīnaḥ kānane:'pi prabhuḥ syāt || 14.5 ||

akhilakhalakulānāṃ vardhayan dveṣadoṣaṃ

vidadhadapi narāṇāṃ kautukaṃ madhyamānāṃ |

svagatisamucitānāṃ bhūtidāyī śubhānāṃ

bahaḥhr̥diha ninye śarvarīḥ kāścidevam || 14.6 ||

udayati vinatāyā naṃdane ślāghyakāle

sa kṛtasakalakṛtyaḥ kṛtyavedipravekaḥ |

aruṇayavanikāṃtarbrahma nārāyaṇākhyam

guruguṇamabhidadhyaugyayogāsanasthaḥ || 14.7 ||

atidhavalitadamtā damtakāṣṭhaiḥ praśastaiḥ

api yugapadaneke sasnuratra vratīṃdrāḥ |

gurubhirabhihiteṣvācārabhedeṣu niṣṭhāṃ

sphuṭamavagamayaṃtaḥ sauṣṭhavāt karmaṇāṃ ca || 14.8

|| 2

caramasamayasuptāḥ pūrvamutthāya śiṣyāḥ

gurujanaparicaryāṃ cakrire duṣkarāṃ ca |

sabahumati tadādyapyā:'rdharātrāt prasannāḥ
sugatiraparathaiṣāṃ syāt kathamaṅkāramiṣṭā || 14.9 ||
śravaṇamananaheṭoḥ prāk cirāyāstanidraḥ
sapadi vivaśayaṃtyā nidrayā grastacetāḥ |
svayamapi nayati drāgaṃgavastrādi pūjye
jhaṭiti vigatanidraḥ ko:'pi śiṣyo:'nvaśeta || 14.10 ||
vihitamavihitamḥ prāgeva kasmād vinidraiḥ
iti guruparivādāśaṃkayā namragātrāḥ |
ciraṃmanavataṃtaḥ śrāvakā muktamārgāḥ
guruṣu jalasakāśastheṣu tūṣṇīmatiṣṭhan || 14.11 ||
vipulahṛdayapārśve dīpadīptipradīpte
daravaraparipūrṇairvārbhirarghyādi datvā |
yatiratiyatacetāścakriṇo:'rcānikāyāt
kusumasamitimagyāmādarādujjahāra || 14.12 ||
amṛtamapi nirīkṣyā:'srāvi nirmālyasūne
ghṛtamidamiti sadyo bhrāṃtamaṃto:'pi śiṣyāḥ |
śradadhuradhikavākyairvibhramāstacca paścād 3
anudinamamṛtānnaistasya sevyasya śaktyā || 14.13 ||
agamaducitamamṛtraistūdayānāṃ trayāṇāṃ
kṛtibhiranumatātmā tatra paṃcāṃgavidbhiḥ |

udayamahimarociścakravartī trisaktiḥ
dadhadatibrhadantaḥ ṣaḍguṇaṃ svātmatejaḥ || 14.14 ||

timiranikarakuṃbhivrātamatyamṭatīvraṃ
sthirataramakhilānāṃ prāṇināṃ ruddhamārgam |
bhuvanabhavanapūrṇaṃ bhānumānaṃjanābhaṃ
haririva nakharaiḥ prāg raśmijālairnirāsa || 14.15 ||

madhurapatagarāvāḥ śāṃtanaiśāṃbubāṣpāḥ
sapadi vipularāgaḥ svābhisārāt prasannāḥ |
aruṇatarañiratyacchāṃbarā dikpuraṃdhrīḥ
smitasarasijavaktrāḥ svaiḥ karairāliliṃge || 14.16 ||

4

praṇatirabhasadhūḷībaddhaśobhāviśeṣā
dadhurupakṛtimattāṃ sādhujālāṃtarāptāḥ |
samayamupanataṃ saṃvedayaṃto vayasyā
iva daśaśataketoḥ ketavaḥ śrāvakāṇām || 14.17 ||

nihitamucitamuccaṃ yogapīṭhaṃ pravaktuḥ
pariṣadi parito:'mī satvarāḥ sattvabhājaḥ ||
drutamavasitakṛtyairdhanyasaṃnyāsivargaiḥ
śravaṇaparamakṛtyāyopatasthuḥ sametāḥ || 14.18 ||
babhuramalaguṇānāṃ śobhanācchādanānāṃ

muraripunilayānām haṁta vaidāṁtikīnām |
sapadi suvivṛtānāmaṁtararthā dhiyām vā
vividhakavalīkānām saṁcayāḥ patrikāṇām || 14.19 ||
anativiraḷabhāvā apyananyonyasaṁgāḥ
ṛjutaratatanānāpaṁktisāmyāptaśobhāḥ |
dviradaturagadeśyā dūrato varjitāṁtāḥ
kuśalalikhitarūpā rejire teṣu varṇāḥ || 14.20 ||
sapadi dadṛśureke vācanīyādibhāgaṁ
paricayapaṭutābhyām tāvadeke cireṇa |
harigurunamanaṁ drāg yatnato:'mī vidhāya 5
prayayurapasāmyaṁ siddhaye syāddhi yatnaḥ || 14.21 ||
yatavacasi jane:'sminnānate sannirasyan
sicayayavanikāṁ tām sāṁdhyajīmūtaraktām |
raviriva ravipūjyāṁghriḥ samājāṁtarikṣe
vyalasadati śayāluḥ san sahasraprakāśaḥ || 14.22 ||
tribhuvanavaratejovyaktavedārthaśukla
tritayarasetayā ye varṇitā varṇavaryāḥ |
pṛthumatiratha teṣāmaikyamāpādya samyak
pravacanapariśuddhyai sma praṇauti pravīṇaḥ || 14.23 ||
svaramacaramakāle maṁdramevātyajadbhiḥ

sphuṭamupaṇiṣadamṭe vācakairvācyamāne |
pravacanamaticitraṃ prāṇabhājāṃ śrutīnāṃ
amṛtamamṛtabhāvasyaiṣa hetuṃ cakāra || 14.24 ||

6

dhanamiva sadhanāyebhyo:'rkasūnuḥ prasannaḥ
śaraśatamiva pārthaḥ saṃyugārthibhya ugraḥ |
arativirahitaḥ so:'nārataṃ nā:'diśanno
prativacanamadīnaṃ codakebhyo:'khilebhyaḥ || 14.25 ||

atha daśaśataśociṣyāprayāti pratīcyāṃ
pravacanamavasāya snātumāyāt taṭākam |
pṛthumatiriha tāvacchreṣṭhasaṃsargalolaiḥ
samagami sapadi svarnimnagādyaiśca tīrthaiḥ || 14.26 ||

ghanarasanikaro:'sāvaṃtaratyamṭaśuddho
munigaṇa iva bhūyaḥ snehavān prāg dadhānaḥ |
pratikṛtimakhilajasyā:'parokṣyeṇa tāvat
sphuṭamalabhata rūpaṃ majjane sajjaneṣṭam || 14.27 ||

aparimitamanīṣasyollasacchaṃkhabāhoḥ
rathacaraṇiśīlānāṃ tanvato:'trābhiṣekam |
pratitanava udārāstāsvalaṃ sannidhātuḥ
tanava iva virejuḥ pāṃcajanyaapriyasya || 14.28 ||

abhidadhati munīṃdrā dvādaśābdopavāsa
pratimaphalamalaṃyatsevanam bhaktiyuktam |
adhikamamaranadyādyāplavāddhanyamānyād 7
apibadalavabodho viṣṇupādodakam tat || 14.29 ||
taraṇibhiriva gaurairūrdhvapumḍrairdviṣaḍbhiḥ
sadaraparamacakrodīrṇatejā harīṣṭaḥ |
muraripuvimukhānām dussaho dehabhājām
layasamaya ivānyo mānyadhīrābabhāse || 14.30 ||
samadhikadhiṣaṇasya prekṣamāṇo janaughāḥ
prakṛtimadhuramāsyavyājapūrṇemḍubimḍbam |
amucadapasareti śrāvakokteḥ purā:'smin
pracalati padavīm tāṃ prāṃjalistūrṇamārāt || 14.31 ||
gurucaraṇasarojadvamḍvanirṇejanāṃbho
dadhati janānikāye sarvamurvīgataṃ ca |
avaniranabhinaṃḍdinyapyadaścakṣame:'sau
kathamapi kathameva syāt kṣamākhyā:'nyathā:'syāḥ ||
14.32 ||

8

aviditarasabhedam śīṭalam laghvagamḍham
vimalamamalapāṇiḥ pāṇijairapraviṣṭam |

vadanapavanabhītyā pārśvato bibhradagryam
kamatha karakapūrṇam saṃyamīhānināya || 14.33 ||
vihasitabisabhaṃgaśrīprakarṣam sitimnā
jalajamamṛtapūraiḥ pūrayāmāsa ramyam |
samayaḡaṇaviśeṣālocakairlālanīyaḥ
sasurabhisumanobhiḥ sa sphuṭam gaurapakś aḥ || 14.34 ||
vimalamalayajāmbhobiṃdubhiścārcitārco
navalalitatulaṣyā puṣparājyā:'rcicat saḥ
sthalajajalajavallīvrkṣavīrutsamasta
prasavavijayalakṣmyā mūrtayevemdireśam || 14.35 ||
sa dadadadhikabodhaḥ ṣoḍaśātropacārān
vyarahayadaguṇān dvātriṃśadāgaḥ purogān |
agaṇitaguṇamuccaistoṣayan śārṅgapāṇim
ṣaḍapi paramabhaktyā:'nūpacārān dideśa || 14.36 ||
tamaruṇamaṇivarṇam divyadehākhyagehe
snapitamatiṣṭhuśraddhānadīcittavārbhiḥ |
nanu sa yajati nityam hr̥tsarojāsanastham 9
na tu sakṛḍiti puṣpairoṣṭabhīrbhāvapuṣpaiḥ || 14.37 ||
kṛtaparamasaparyaḥ sām̄drasaccaṃdanāmbhaḥ
parimalītabhujoromaṃḍalāṃso manīṣī |

smitaruciramukhemduḥ snigdhakauśeyavāsāḥ
sa munisuranarāṇāṃ cakṣuṣāmuttsavo:'bhūt || 14.38 ||
paramatha paramānnaṃ prāptamevāprayāsaṃ
prabhuriha bubhujē:'sau vedavādapravīṇaḥ |
ajitaparamabhaktaḥ saṃtataṃ manyamānaḥ
sakalajagadadhīśaḥ prīyatāṃ śauririttham || 14.39 ||
sahacarapariklapte sūkṣmavastrāstr̥te:'sau
avitanuruharūpauśīravarye niṣaṇṇaḥ |
aramayadiha nānāhr̥dyavidyāvilāsaiḥ
kavijanaparivāraṃ maṃḍayan maṃḍapāgryam || 14.40 ||

10

avasaramadhigamya bhrūvijṛṃbhādabhīṣṭo
mukhasatatagalakṣmībhūtapāṇipravāḷaḥ |
smitanayanavikāsaistasya vijātabhāvaḥ
śravasi kimapi kāryaṃ maṃtrayāmāsa maṃkṣu || 14.41 ||
praṇatiparamakṛtyāḥ sanmaterye janaughāḥ
vibabhuranatidūre saṃhatāstānatītya |
ahamahamikayā:':'śu prāpya pārśvaṃ praṇemuḥ
bahava iha gṛhasthāḥ pūrvasevāṃ vidhātum || 14.42 ||
vividhajanapadasthāḥ prāk śrutebhyo guṇebhyaḥ

śataguṇaguṇamenam viśmitā vīkṣamāṇāḥ |
mukūṭitakarapadmā āsyatāmityavāptāḥ
pracuratarahṛdā saṃbhāvayāṃcakrire:'nye || 14.43 ||
alamalamanuvādenānuvācyeta paścāt
nanu gurava idānīmudyatā hi pravaktum |
na mananamadhunā drāgāvrajetyāhvayat tān
śrutaparicayasaktān śrāvakān śrāvakāgryāḥ || 14.44 ||
adhikadhiṣaṇamenam vyākhyayā śobhamānam
harimiva kavivaryam satyavatyāstanūjam |
satatamanimiṣam saṃdr̥śya sānamdacittāḥ 11
samayamapi gataṃ saṃvidrate na sma lokāḥ || 14.45 ||
udayamita ivāstaṃ yaṃśca bhānurbabhāse
sphuṭamakaluśarūpo darśanīyo:'nurāgī |
śuci haripadamāpatsaṃpadorāśritānām
na hi bhavati viśeṣaḥ svaprakāśonnatānām || 14.46 ||
maratakamaṇivarṇe bhūtadhātrī puraṃdhryāḥ
lasati jaladhivāsasyardhalīnaḥ kṣaṇārdham |
aruṇataraṇibim̐bacchadmanā padmarāgaḥ
kapiśakarakalāpollāsyabhūt prekṣaṇīyaḥ || 14.47 ||
avanivanavanadhruḡvāyukhāhammahatsu

prakṛtiguṇasametāvyaḅkṛtākāśa ekam |
tatamatanumanāḅ so:'ciṁtayāt satsamādhau
asurasuranarebhyaḅ sadguṇaṁ nāthamanyam || 14.48 ||
12

vyadadhata paridrṣṭajyotiṣaḅ sādhu sām̐dhyam
niyamamavanidevā jyotiṣo:'pyāvalokāt |
vihitamanusaraṁto dharmasāstrapravīṇāḅ
savitari savitāraṁ ciṁtayaṁtastrilokyāḅ || 14.49 ||

vividuratitarāṁ ye devatāḅ ṣoḁasoktā
haraharihayapūrvāṁtyāḅ kalābhedato:'sya |
suhutamatisṛjaṁto:'gnyāhitāste:'gnihotraṁ
vyadhurucitamapūrvam̐ yena gāyatralokaḅ || 14.50 ||

vidhurayamakalaṁkaḅ syād yadi syādavaśyam
nanu nijasahajāyāḅ suṁdarāsyem̐dukalpaḅ |
iti suralalanābhirlāḅitaḅ khecarībhiḅ
samadhikamadhurimṇā pūrṇcaṁdrastadodait || 14.51 ||

inavirahamasahyam̐ prāpya padmaiḅ sacakraiḅ
ciramiha paritaptaṁ pūrvataptaiḅ sutuṣṭam̐ |
mṛdukumudacakoraiḅ pādasam̐gena rājaḅ
kamapi sakalahṛdyaṁ kalpayennaiva daivam̐ || 14.52 ||

daliteṃdranīlamaṇinīlavibhramaṃ
navakuṃdakudmaḷasitadvijāvali |
smitayā nagottamaśirassujātayā 13
vanamālayā surabhitāśayā:'nvitam || 14.53 ||
mṛdugāmivimānasamṃpado
ramayat susmitagopasumṃdarīḥ |
paritāpavihīnamujjvalaṃ
sutataṃ sūkṣmatarāmbaram varam || 14.54 ||
gobhistamāṃsyapanayan gatidaṃ prajānāṃ
arthāṃtaram sa bhagavān prakāṭicakāra |
ānaṃdacidguṇagaṇaṃ paripūrṇasaṃvit
caṃdrastu śabdaguṇamityayameva bhedaḥ || 14.55 ||
|| iti śrīmatkavikulatilaka trivikramapaṃḍitācāryasuta
śrīnārāyaṇapaṃḍitācāryaviracite śrīmadhvavijaye
ānaṃdāṃkīte caturdaśaḥ sargaḥ || 14